



জনসংযোগ, অসম

মুখ্যমন্ত্রীর জনসম্পর্কবন্ধী কোষ, দিছপুর  
প্রেছ বার্তা

নং : ৩৭/২০২২

## সদৌ অসম গাঁওৰক্ষী সংগঠনৰ ৭৩ সংখ্যক প্রতিষ্ঠা দিৱসৰ কাৰ্যসূচীত মুখ্যমন্ত্রীৰ অংশগ্রহণ

গাঁওৰক্ষী সংগঠনক এক জীৱন্ত আৰু প্ৰাণৱৰ্তন সংগঠনলৈ ৰূপান্তৰ কৰাৰ দিশত  
সংগঠনটোৰ সদস্যসকলে ঐকান্তিকতাৰে কৰ্মত ব্ৰতী হ'ব লাগিব : মুখ্যমন্ত্রী

## প্ৰয়াত ছাৱ নেতা অনিমেষ ভূএওৰ গৃহলৈ গৈ মুখ্যমন্ত্রীৰ সমবেদনা জ্ঞাপন

**দিছপুৰ, ২৯ জানুৱাৰী : মুখ্যমন্ত্রী ড° হিমন্ত বিশ্ব শৰ্মাই আজি দেৱগাঁৰস্থিত আৰক্ষী প্ৰশিক্ষণ মহাবিদ্যালয়  
চৌহদত আয়োজিত সদৌ অসম গাঁওৰক্ষী সংগঠনৰ ৭৩ সংখ্যক প্রতিষ্ঠা দিৱসৰ কাৰ্যসূচীত অংশগ্রহণ  
কৰি গাঁওৰক্ষী বাহিনীৰ স্বেচ্ছাসেৱকসকলক সংগঠনটোক এক উৎকৃষ্ট সামাজিক সংগঠন হিচাপে পৰিগণিত  
কৰাৰ দিশত নিষ্ঠাৰে কৰ্তব্য পালন কৰাৰ বাবে আহ্বান জনায়। এই অনুষ্ঠানত উপস্থিতি থাকি নিজে অতি  
আনন্দিত বুলি প্ৰকাশ কৰি গাঁওৰক্ষী বাহিনীৰ ধাৰণা অংকুৰিত কৰা বিশিষ্ট সমাজকৰ্মী হৰিনাবায়ণ বৰুৱাৰ  
প্ৰতি মুখ্যমন্ত্রীয়ে বিশেষ শ্ৰদ্ধাঙ্গলি জ্ঞাপন কৰে। এই প্ৰসংগত মুখ্যমন্ত্রী ড° শৰ্মাই কয় যে হৰিনাবায়ণ  
বৰুৱাই ৰোপণ কৰা এই ভাল বৃক্ষজোপাক পানী দি বটবৃক্ষলৈ ৰূপান্তৰ কৰাৰ দিশত আমি সকলোৱে  
সম্মিলিতভাৱে কাম কৰিব লাগিব। এটা জীৱন্ত আৰু প্ৰাণৱৰ্তন সংগঠনলৈ গাঁওৰক্ষী সংগঠনক ৰূপান্তৰ কৰাৰ  
দিশত সংগঠনটোৰ সদস্যসকলে ঐকান্তিকতাৰে কৰ্মত ব্ৰতী হ'ব লাগিব। পৰিৱৰ্তিত সময়ৰ লগত খাপ খাব  
লাগিলে গাঁওৰক্ষী বাহিনী আইন, ১৯৬৬ খন সংশোধন কৰি গাঁওৰক্ষী সংগঠনক আৰু অধিক সক্ৰিয় কৰাৰ  
সময় সমাগত বুলি উল্লেখ কৰি অহা জুলাই মাহত অনুষ্ঠিত হ'বলগীয়া বিধানসভাৰ অধিৱেশনত সংশ্লিষ্ট  
সকলো পক্ষৰ পৰামৰ্শ গ্ৰহণেৰে এই আইনখন সংশোধনীৰ এক বিধেয়ক বিধানসভাত উথাপন কৰা হ'ব  
বুলি মুখ্যমন্ত্রীয়ে কয়। গাঁওৰক্ষী সংগঠনক এক স্বেচ্ছামূলক সংগঠন বুলি অভিহিত কৰি স্বেচ্ছামূলক  
সেৱাই গাঁওৰক্ষী সংগঠনৰ মূল আত্মা বুলি তেওঁ দোহাৰে। সেয়েহে গাঁওসমূহত অপৰাধ সংঘটিত হোৱাৰ  
পূৰ্বে সেইসমূহ বন্ধ কৰাৰ দিশত অধিক সজাগ আৰু দায়িত্বশীলতাৰে গাঁওৰক্ষী সংগঠনৰ স্বেচ্ছাসেৱকসকলে  
কৰ্মত অৱৰ্তীণ হ'লে গাঁৱত সংঘটিত হোৱা অপৰাধ নিৰ্মূল হ'ব বুলিও তেওঁ কয়। এই ক্ষেত্ৰত ডাইনী  
হত্যা, মহিলাৰ বিবণ্দে অপৰাধ আদিৰ দিশত অধিক সজাগ আৰু সচেষ্ট হৈ অপৰাধ সংঘটিত হোৱাৰ  
উমান পালে আগতীয়াকৈ সংশ্লিষ্ট কৰ্তৃপক্ষক অৱগত কৰাৰ পদক্ষেপ ল'বলৈও তেওঁ স্বেচ্ছাসেৱক সকলক  
আহ্বান জনায়। ইয়াৰ লগতে ধৰ্মীয় উপসনাস্থলী সমূহত সংঘটিত হোৱা চুৰিকাৰ্য ইত্যাদি বন্ধ কৰাৰ দিশত**



জনসংযোগ, অসম  
মুখ্যমন্ত্রীর জনসম্পর্কবন্ধী কোষ, দিছপুর  
প্রেছ বার্তা

তেওঁলোকে অধিক সজাগ আৰু সচেতনতাৰে কাম কৰিব লাগিব বুলি মুখ্যমন্ত্রীয়ে কয়। মুখ্যমন্ত্রীয়ে প্রতিটো নিৰ্বাচনী বুথৰ বিপৰীতে একেটাকৈ গাঁওৰক্ষী বাহিনীৰ সংগঠন গঢ়ি তোলাৰো পোষকতা কৰে। দায়িত্ব আৰু কৰ্ম অনুসৰি চৰকাৰে গাঁওৰক্ষী সংগঠনৰ বিষয়বৰীয়াসকলৰ কল্যাণৰ দিশত পদক্ষেপ গ্ৰহণ কৰি যাব বুলিও তেওঁ কয়। এটা সুন্দৰ আৰু এক গতিশীল সংগঠন হিচাপে গাঁওৰক্ষী সংগঠনক গঢ়ি তুলি প্ৰয়াত হৰিনাৰায়ণ বৰুৱাৰ সমোন বাস্তৱায়িত কৰাৰ দিশত চৰকাৰে সকলোৱে সৈতে মিলিত প্ৰচেষ্টাবে পদক্ষেপ ল'ব বুলিও মুখ্যমন্ত্রীয়ে কয়।

অনুষ্ঠানত মুখ্যমন্ত্রীয়ে গাঁওৰক্ষী সংগঠনৰ প্ৰতিষ্ঠা দিৱস উপলক্ষে প্ৰকাশ কৰি উলিওৱা স্মৃতিগ্ৰন্থ এখনো আনুষ্ঠানিকভাৱে উন্মোচন কৰাৰ উপৰি পাৰদৰ্শিতা প্ৰদৰ্শন কৰা ৩৫ খন গাঁওৰক্ষী বাহিনী আৰু ২৫ গৰাকী চক্ৰ সংগঠকক পূৰক্ষাৰ প্ৰদান কৰে।

এই অনুষ্ঠানৰ পূৰ্বে মুখ্যমন্ত্রীয়ে দেৱগাঁওস্থিত পুলিচ প্ৰশিক্ষণ মহাবিদ্যালয়খনক বিশ্বমানৰ একাডেমী হিচাপে গঢ়ি তোলাৰ লক্ষ্যৰে আছাম পুলিচ হাউচিং কৰ্প'ৰেশ্যনৰ দ্বাৰা ১৫৬.৫১ কোটি টকা ব্যয়ৰে বৰপায়ণ কৰি থকা প্ৰকল্পৰ কাম-কাজৰ অগ্ৰগতিৰ বুজ লৈ সংশ্লিষ্ট কৰ্তৃপক্ষক যাবতীয় নিৰ্দেশনা প্ৰদান কৰে।

অসম আৰক্ষী (প্ৰশাসন)ৰ মহাপৰিদৰ্শক তথা অসম গাঁওৰক্ষী সংগঠনৰ মুখ্য নিয়ন্ত্ৰক নিতুল গঁগৈয়ে আদৰণি ভাষণ প্ৰদান কৰা আজিৰ এই অনুষ্ঠানত কৃষি, পশুপালন আৰু পশু চিকিৎসা ইত্যাদি বিভাগৰ মন্ত্রী অতুল বৰা, আৰক্ষী সঞ্চালক প্ৰধান ভাস্কৰজ্যোতি মহস্ত, গৃহ বিভাগৰ আয়ুক্ত সচিব এম এছ মনিৰুন্নেৱে ভাষণ প্ৰদান কৰে।

এই অনুষ্ঠানৰ পিছতে মুখ্যমন্ত্রীয়ে ২০২১ বৰ্ষৰ ২৯ নৱেম্বৰত যোৰহাট চহৰত দুষ্কৃতিকাৰীৰ দ্বাৰা সংঘটিত এক অবাঞ্ছিত ঘটনাত মৃত্যুবৰণ কৰা ছাত্ৰ নেতা অনিমেয় ভূঝাৰ দেৱগাঁও আৰক্ষী চকীৰ অন্তৰ্গত খকন্দণুৰি গাঁৰস্থিত গৃহলৈ গৈ প্ৰয়াত ছাত্ৰ নেতাগৰাকীৰ পিতৃ-মাতৃ তথা পৰিয়ালৰ আন সদস্য সকলক সাক্ষাৎ কৰি সমবেদনা জ্ঞাপন কৰে। মুখ্যমন্ত্রীয়ে ৰাজ্য চৰকাৰৰ তৰফৰ পৰা ৫ লাখ টকাৰ আৰ্থিক অনুদানৰ এখন চেকো প্ৰদান কৰে। মুখ্যমন্ত্রীয়ে লগতে কয় যে যোৰহাট আৰক্ষীয়ে ঘটনাৰ লগত জড়িত থকা অপৰাধী সকলৰ বিৰুদ্ধে চাৰ্জশীট দাখিল কৰিছে। এই বিচাৰ প্ৰক্ৰিয়া ফাষ্টট্ৰেক আদালতৰ জৰিয়তে সমাপন কৰাৰ বাবে চৰকাৰে ন্যায়ালয়ক অনুৰোধ জনাব। দুৰ্ভৰ্গীয়া পৰিয়ালটোৰ সকাহৰ বাবে ৰাজ্য চৰকাৰে পদক্ষেপ ল'ব বুলিও মুখ্যমন্ত্রীয়ে কয়।

**ৰংভাঃ**

২৯-৮-২০২২